

मनोनयन निरस्त नहीं करने पर कार्यकर्ता देंगे सामूहिक इस्तीफा

जिले में विकास कार्य भी अधिकारी मनमर्जी से लागू कर रहे हैं

डुंगरपुर, (निसं)। जिले में जहां कांग्रेस वर्तमान सरकार के कार्यकाल से पूर्व ही कई भागों में विभक्त होकर लगातार वागड अंचल में अपना जनाधार खो- रही है। और इसी गुटबाजी के चलते प्रशासनिक तंत्र इस कदर हावी हो गया है कि जिले में विकास कार्य भी अधिकारी अपनी मनमर्जी से लागू कर रहे हैं।

इसका खामियाजा जिले की जनता को भुगतना पड़ रहा है, ऐसे में बिखरती कांग्रेस को एक करने के बजाय अभी भी कुछ नेता अपनी मनमर्जी से मनोनयन का कार्य करवा कर कांग्रेस में बिखराव की स्थिति पैदा कर रहे हैं और इसी के चलते पीसीसी में सदस्यों में मनोनयन के लेकर ब्लॉक कांग्रेस कमेटी आसपुर में विरोध प्रदर्शन शुरू हो गये और शुक्रवार को हुई बैठक में एक सदस्य का मनोनयन निरस्त नहीं करने पर ब्लॉक कांग्रेस कमेटी आसपुर के पदाधिकारियों व कार्यकर्ताओं ने सामूहिक इस्तीफा देने का निर्णय ले लिया है।

प्रदेश कांग्रेस कमेटी की ओर से



आसपुर ब्लॉक कांग्रेस कमेटी की बैठक में पीसीसी सदस्य के मनोनयन का विरोध करते कार्यकर्ता।

पीसीसी सदस्यों की घोषणा होने के बाद डुंगरपुर जिले में विरोध शुरू हो गया है। जिले के चौरासी विधानसभा क्षेत्र के चिखली ब्लॉक अध्यक्ष मनोहरसिंह को आसपुर से पीसीसी सदस्य बनाया गया है जिसको लेकर

आसपुर ब्लॉक के कांग्रेस कार्यकर्ताओं ने अपना विरोध जताया है। आसपुर ब्लॉक के अध्यक्ष करणसिंह ने बताया कि कल प्रदेश कांग्रेस कमेटी की ओर से 400 पीसीसी सदस्य बनाये गए हैं। जिसके

तहत डुंगरपुर जिले की प्रत्येक विधानसभा क्षेत्र से दो-दो पीसीसी सदस्य बनाये गए हैं।

इसमें आसपुर ब्लॉक के कार्यकर्ताओं को नजरअंदाज करके चिखली ब्लॉक के अध्यक्ष मनोहरसिंह

को आसपुर से पीसीसी सदस्य बनाया गया है। जो कि न्यायोचित नहीं है। प्रदेश कांग्रेस कमेटी के इस फैसले से आसपुर ब्लॉक के कार्यकर्ताओं में निराशा हुई है। ऐसे में आसपुर ब्लॉक कांग्रेस कमेटी ने आसपुर के ही किसी कार्यकर्ता को पीसीसी सदस्य बनाये जाने की मांग की है।

ब्लॉक कांग्रेस कमेटी के अध्यक्ष करणसिंह चौहान, जिला उपाध्यक्ष गजेन्द्र सिंह खरोडिया, वरिष्ठ नेता पूर्व पीसीसी सदस्य कमल मेहता, सुभाष उपाध्यक्ष नानुराम कलाल दिगपालसिंह चौहान, रमेश भाई सुथार, गीता भाई यादव, दुर्जनसिंह फतेहपुर विनोद मालवी, मणीलाल जोशी, केसरसिंह वाडा कुंडली, देवेन्द्र सिंह वसुंदर प्रकाश डबरावत, शिवसिंह फतेहपुर, लोकेश पाटीदार, हेमंतसिंह टोकवासा, दीपक मीणा, प्रवीण कोठारी ब्लॉक कांग्रेस कार्यकर्ताओं ने कहा कि पीसीसी बाहरी सदस्य का मनोनयन निरस्त नहीं किया तो ब्लॉक कांग्रेस कमेटी के सभी कार्यकर्ता एक साथ अपना इस्तीफा देंगे।

तत्कालीन तहसीलदार सहित पांच के खिलाफ धोखाधड़ी का मामला दर्ज

रूदावल, (निसं)। रूदावल थाना पुलिस मंगलवार मोरोली डांग निवासी एक जने की ओर से तत्कालीन तहसीलदार चन्द्रपालसिंह, हल्का पटवारी रूपसिंह मीणा, लक्ष्मणप्रसाद शर्मा, सुनीला शर्मा सहित पांच जनों के खिलाफ धोखाधड़ी कर फर्जी समर्पणनामा तैयार करने एवं दूसरे की खेतदारी की जमीन को हड़पने के लिए फर्जी कागजात तैयार करने का मामला इस्तागासा के माध्यम से दर्ज कराया है।

रूदावल थाना प्रभारी प्रेमसिंह भास्कर ने बताया कि गांव मोरोली डांग निवासी दिलीप कुमार पुत्र राधेश्याम ब्राह्मण की ओर से इस्तागासा के माध्यम से मामला दर्ज कराया है कि अभियोगी की मां ने 1998 में रूदावल पहाड़पुर सड़क मार्ग से लगी हुई खसरा नम्बर 142/1 रकबा 14 विस्था कोबनवारी पुत्र परसराम ब्राह्मण

मोरोली डांग से रजिस्टर्ड बिक्रय पत्र के जरिए खरीद किया था एवं खरीद के समय से लगातार काबिज है एवं हरे पेड़ एवं कमरा निर्माण के लिए नींव भरी हुई है एवं गैतवाडा बना हुआ है। इसी जमीन के दक्षिण में गांव मोरोली डांग निवासी लक्ष्मण पुत्र शिवचरण ब्राह्मण की ओर से 2017 में बनवारी से जमीन खरीद की गई। बनवारी को उसकी पुस्तनी जमीन के अलावा खसरा नम्बर 142 रकबा 14 विस्था अलॉटमेंट हुआ था।

इसी रकबा में अन्य 10-11 लोगों को भी अलॉटमेंट हुआ था। यह सभी लोग अपनी जगहों मौके पर काबिज है। आरोपित लक्ष्मणप्रसाद शर्मा ने सच्चाई छुपाते हुए 153, 157, 158 को अभियोगी की खसरा नम्बर 609/142 की जगह पर दर्शाते हुए अपनी जगह तक रोड से सम्पर्क दिखाते हुए गलत

रूप से समर्पणनामा पत्र दिनांक 22.05.2017 को तत्कालीन हल्का पटवारी रूपसिंह मीणा, तत्कालीन तहसीलदार चन्द्रपाल सिंह से पड्यंत्र करते हुए तथाकथित दस्तावेज तैयार किया एवं तहसील कार्यालय रूपवास में पंजीयन करवाया है।

उक्त समर्पणनामा के आधार पर आरोपित लक्ष्मणप्रसाद शर्मा को गुमराह करते हुए अभियोगी की खरीद की गई एवं 20-22 साल से कब्जेशुदा जमीन को हड़पना चाहता है। आरोपित लक्ष्मण की ओर से उक्त तथाकथित दस्तावेजों के आधार पर प्रशासन गांव के संग शिविर में प्रार्थना पत्र देकर अभियोगी के कब्जे को हटवाना चाहता है। उक्त आरोपितों की ओर से तथाकथित दस्तावेज तैयार कर धोखाधड़ी कर अभियोगी को परेशान किया जा रहा है।

रावण के पुतले में लगेगी अतिरिक्त अतिशबाजी, तुरंत नहीं होगा दहन



कोटा मेला समिति ने मेला परिसर का निरीक्षण कर आवश्यक निर्देश दिए।

कोटा, (निसं)। इस बार मेला दशहरा 2022 में रावण के पुतले का दहन अतिशबाजी के पूरे मनोरंजन के बाद ही होगा। मेला समिति अध्यक्ष मंजू मेहरा ने शुक्रवार को पुतला निर्माण कर रहे कारीगरों को निर्देश दिया। उन्होंने कहा कि हर बार पुतले का दहन तुरंत हो जाता है। जिससे रावण दहन देखने के लिए आने वालों का पूर्ण मनोरंजन नहीं हो पाता है। मेला समिति सदस्यों के साथ निरीक्षण करते हुए अध्यक्ष मंजू मेहरा

ने कहा कि इस बार पुतले में अतिरिक्त अतिशबाजी रखी जाए। विशेषकर सिर के निर्माण में अधिक देर तक चलने वाली अतिशबाजी हो। मेला समिति सदस्यों के साथ अध्यक्ष मंजू मेहरा ने पुतला दहन स्थल, श्रीराम रंगमंच, बाह्य रंगमंच, बैठक स्थल समेत विभिन्न स्थानों पर पहुंचकर निरीक्षण किया।

उन्होंने साथ चल रहे अधिशासी अभियंता, सहायक अभियंता, कनिष्ठ निर्देश दिए। इससे पहले कमरा नंबर

102 में मेला समिति के सदस्यों ने विभिन्न कार्यक्रमों पर चर्चा की। इस दौरान मेला समिति अध्यक्ष ने बताया कि मेला परिसर का तकरीबन 80 प्रतिशत कार्य पूर्ण हो चुका है। वहीं रावण का पुतला भी 50 प्रतिशत पूर्ण हो चुका है। इस अवसर पर मेला समिति सदस्य सोनू, पवन, अनिल, अजय, चेतना, अनुप, इस्मर, अधिशासी अभियंता, सहायक अभियंता, कनिष्ठ अभियंता मौजूद रहे।

अवैध बजरी के खिलाफ इंडोली पुलिस की कार्रवाई तीन बजरी से भरे डम्पर जब्त

बूंदी, (निसं)। हिंडोली थाना पुलिस ने अवैध बजरी परिवहन खनन एवं भंडारण के खिलाफ कार्रवाई करते हुए 3 अवैध बजरी से भरे हुए डंपर को जब्त किया है।

पुलिस अधीक्षक जय यादव ने जिले में हो रहे अवैध बजरी खनन/परिवहन व भण्डारण के खिलाफ अभियान चलाकर कार्यवाही करने हेतु समस्त वृत्ताधिकारियों के निर्देशन में समस्त थानाधिकारियों को कार्यवाही करने के निर्देश पर हिंडोली थाना अधिकारी मुकेश मीणा ने हिण्डोली राजी गस्त एवं अवैध कार्य चैकिंग के दौरान अवैध बजरी खनन/परिवहन व भण्डारण के खिलाफ कार्यवाही करते



जब्त बजरी के डंपर के साथ पुलिस टीम।

हुये अवैध बजरी से भरे हुये तीन डम्पर को डिटेन कर थाना परिसर में खडा

करवाकर अवैध बजरी के संबध में नियमानुसार कार्यवाही की।

चैक अनादरण मामले में आरोपी को सजा सुनाई

ब्यावर, (निसं)। चैक अनादरण के मामले में अति. न्यायिक मजिस्ट्रेट संख्या 1 (प्रथम वर्ग) ब्यावर ने दोषी अंकित गन्ना को 1 वर्ष 6 माह के साधारण कारावास से दंडित किया। इसके साथ ही 2,00,000/- का जुर्माना प्रतिकर के रूप परिव्रादी को बतौर क्षतिपूर्ति देने का आदेश सुनाया। अंकित गन्ना अरिहंत ज्वेलर्स लोडा मार्केट ने खन्ना कॉलोनी ब्यावर निवासी राजकुमार जैन से अपनी घरेलू आवश्यकता के लिए 1,50,000/- उधार लिये थे। जिसके पुनर्मुगतान स्वरूप अपनी बैंक के खाते का एक चेक 13 अप्रैल 2012 को राशि 1,50,000/- रु भरकर यह विख्या एवं भरोसा दिला कर सौंपा जिसे बैंक में

प्रस्तुत करने पर उक्त राशि का भुगतान प्राप्त हो जाएगा लेकिन परिव्रादी राजकुमार जैन ने अपने बैंक में प्रस्तुत करने पर इनसफिसिएंट अकाउंट के रिमार्क के कारण बिना भुगतान चैक अनादरित होकर लौट आया। इस पर परिव्रादी राजकुमार जैन ने अपने एडवोकेट के माध्यम से अभियुक्त को नोटिस भिजवाया। बावजूद इसके चैक की राशि का भुगतान नहीं होने पर न्यायालय में परिव्राद दर्ज करवाया। जिसमें परिव्रादी के एडवोकेट यज्ञेश कुमार शर्मा ने पैरवी की। शर्मा के तर्क और दलीलों से सहमत होते हुए न्यायालय ने अभियुक्त अंकित गन्ना पर 2,00,000/- रु जुर्माना प्रतिकर लगाया एवं 1 वर्ष 6 माह की सजा सुनाई।

अशोक गहलोत ने व्हिसल बजाकर कबड्डी मैच की शुरूआत की

भीलवाड़ा/ मांगलगढ़, (निसं)। वीगोद कस्बे में ग्रामीण ओलंपिक प्रतियोगिता के समापन पर मुख्यमंत्री अशोक गहलोत पहुंचे। मुख्यमंत्री गहलोत के साथ हेलाकोण्टर में मंत्री अशोक चांदना, प्रताप सिंह खाचरियावास, महेन्द्र सिंह डोटारसा भी रहे। वहीं मंच पर राजस्व मंत्री रामलाल जाट, बीज निगम मंत्री धीरज गुर्जर के साथ जिलेभर के नेता मौजूद रहे।

समापन समारोह को संबोधित करते सीएम गहलोत ने कहा कि इतने बड़े आयोजन में सबने शांदादा काम किया है। इन खेलों में किसी तरह की राजनीति नहीं हुई है। सभी जाति विरादरी के लोग शामिल हुए हैं। मांडलगढ़ प्रधान सतीश जोशी की मांग पर मुख्यमंत्री गहलोत ने हाथों हाथ शिवचरण माथुर महाविद्यालय में विज्ञान संकाय की स्वीकृति प्रदान की।



वीगोद कस्बे में मैच का शुभारम्भ करते सीएम गहलोत।

राजस्व मंत्री रामलाल जाट ने मुख्यमंत्री का स्वागत किया। कार्यक्रम को संबोधित करते खेल मंत्री अशोक

चांदना ने कहा कि ग्रामीण खेलों को लेकर जो माहौल बना है उससे ग्रामीण क्षेत्र की प्रतिभाओं में निखार आया।

शहीद गांधी परिवार पर छापे तथा उद्योगपतियों पर कोई कार्रवाई नहीं : गहलोत

बीज निगम अध्यक्ष धीरज गुर्जर ने कहा कि ग्रामीण खेलों से उभरकर कई खिलाड़ी अन्तर्राष्ट्रीय स्तर के खेलों में भी हिस्सा लेने का मौका मिलेगा। प्रताप सिंह खाचरियावास ने कहा कि मोदी सरकार के राज में लोग गरीबी व महंगाई से लड़ रहे हैं। सीएम ने खुद व्हिसल बजा कर मैच की शुरुआत की। इसके बाद वह बूंदी जिले के नैनवा के लिए रवाना हो गए।

आपत्तिजनक टिप्पणी करने पर शिक्षक को गिरफ्तार करने की मांग

डुंगरपुर, (निसं)। महिलाओं और उनके व्रत-त्योहार पर आपत्तिजनक टिप्पणी करने वाले सरकारी स्कूल के टीचर भंवर लाल परमार के खिलाफ अब महिलाएं सड़कों पर उतर आई हैं। उन्होंने भंवर लाल के बयानों पर कड़े शब्दों में आपत्ति जताते हुए उसे सस्पेंड करने की मांग रखी। इसके साथ ही उन्होंने महिलाओं का अपमान हुआ है। भंवरलाल ने आदिवासी समाज में बरसों से चले आ रहे मनसा वाचा व्रत कथा को लेकर भी गलत बयानबाजी की। महिलाओं ही नहीं पुरुष भी कई पीढ़ियों से ये व्रत करते आ रहे हैं, लेकिन भंवर लाल ने व्रत को लेकर गुमराह करने का प्रयास किया। जिससे उनकी आस्था को गहरी ठेस लगी है।

महिलाओं ने कहा की जो टीचर गलत बातें बोलता हो वह स्कूलों में कैसे अच्छी शिक्षा दे सकता है। भंवरलाल के आपत्तिजनक बयानों के वीडियो भी सोशल मीडिया पर शेयर हुए हैं। महिलाओं ने टीचर भंवर लाल को तुरंत सस्पेंड करने की मांग की। वहीं, उसके खिलाफ एफआईआर दर्ज कर गिरफ्तार करने की मांग की है।

विश्व आदिवासी दिवस 9 अगस्त के दिन शहर के स्पोर्ट्स कॉम्प्लेक्स में आयोजित कार्यक्रम में सरकारी टीचर भंवर लाल परमार ने महिलाओं के साथ ही उनके व्रत त्योहार पर आपत्तिजनक टिप्पणी की थी। इसके खिलाफ महिलाओं में जबर्दस्त आक्रोश देखने को मिला। जिलेभर से आई महिलाएं शुक्रवार को शहर के नया महादेव मंदिर परिसर में इकट्ठी हुईं। इसके बाद ये महिलाएं टीचर भंवर लाल परमार के खिलाफ नारे लगाते हुए कलेक्टरी पहुंचीं। उपजिला प्रमुख सुरता परमार के नेतृत्व में हंसा देवी कोटवाल निवासी

सूरजगढ़ में 5 ई-मित्रों पर कार्रवाई

सूरजगढ़, (निसं)। आमजन को बेहतर ई-गवर्नेंस की सुविधा देने के लिए ई-मित्र कियोस्कों पर पाई जाने वाली कमियों को दूर करने के लिए सूरजगढ़ शहर में संचालित कुल 23 ई-मित्र कियोस्कों का औचक निरीक्षण किया गया। औचक निरीक्षण में कुल 5 ई-मित्र कियोस्कों पर राज्य सरकार द्वारा निर्धारित रेट लिस्ट नहीं पाए जाने व ई-मित्र कियोस्क का अपने निर्धारित स्थान पर कार्य नहीं करने पर प्रत्येक ई-मित्र पर 1000 रुपए की पेनल्टी आरोपित की गई। सूरजगढ़ प्रोग्रामर गोपाल सिंह खीचड़ ने बताया गया कि कियोस्क धारक रवि सैन, शिवम ई-मित्र सूरजगढ़ पर जाति प्रमाण पत्र की सेवा में अधिक वसूली पाई गई व कोबांडेड बैनर चस्पना नहीं पाया गया।

एसपी इन्टरप्राइजेज बालाजी कॉम्प्लेक्स सूरजगढ़ द्वारा ई-मित्र सेवाओं की रसीद ग्राहकों को नहीं देना, अपने निर्धारित स्थान पर कार्य नहीं करना व जाति व मूल निवास में अधिक वसूली पाई गई। उपरोक्त कियोस्क धारकों को नोटिस जारी कर नोटिस पश्चात कियोस्कों पर नियमानुसार 1000 रुपए की पेनल्टी आरोपित की गई। निरीक्षण दल में अजीत सिंह धायल, यादराम सैनी, जोगेन्द्र सिंह सहायक प्रोग्रामर, मोहल लाल जांगिड सूचना सहायक सम्मिलित थे।

पोटाश के खनन को लेकर मंत्री प्रमोद भाया जर्मनी से सीख रहे हैं तकनीक

मंत्री प्रमोद जैन भाया अधिकारियों के दल के साथ इस सप्ताह जर्मनी दौरे पर हैं

अंता, (निसं)। सामरिक महत्व के पोटाश खनिज जिसका वर्तमान में भारत आयात करता है। इसका देश में खनन तथा उत्पादन आवश्यक है। इस कार्य को आगे बढ़ाने के लिए, इस खनिज के महत्व को देखते हुए राज्य के खान मंत्री प्रमोद जैन भाया उच्च स्तरीय अधिकारियों का दल लेकर इसके खनन की तकनीक हासिल करने के लिए इस सप्ताह जर्मनी दौरे पर हैं।

पोटाश खनिज के सामरिक महत्व को देखते हुए राजस्थान के मुख्यमंत्री अशोक गहलोत द्वारा इसकी खोज करने के लिए विशेष प्रयास किए गए। इसके परिणाम स्वरूप राजस्थान के हनुमानगढ़ जिले में इसके प्रचुर मात्रा में भंडार होने के संकेत मिले हैं। इस कार्य को खान मंत्री प्रमोद भाया ने एक चुनौती के रूप में लिया और 3 वर्ष में ही भारत सरकार के उपकर एमईसीएल से एक त्रिपक्षीय समझौता कर इसकी खोज का विशेषज्ञों से अध्ययन का काम पूरा कर एक रिपोर्ट



खनन से सम्बन्धित जानकारी लेता भारतीय दल।

तैयार करवाई, प्रारंभिक अध्ययन से यह पता चला है कि हनुमानगढ़ जिले में जमीनी की गहराई में यह खनिज उपलब्ध है और इसे जमीन में ही धोल

बनाकर सॉल्युशन तकनीक से निकाला जा सकता है। उक्त तकनीक की संभाव्यता व उत्पादन की व्यवहारिकता को आगे

बढ़ाकर इसके खनन के लिए आवश्यक तकनीक हासिल करने के लिए खान मंत्री प्रमोद भाया ने दिनांक 15 को नामचीन सलाहकार कंपनी

डीएमटी, डीप केबीवी अमेरिका की ख्यातनाम कंपनी रसेक के विशेषज्ञों से चर्चा की और राजस्थान के प्रतिनिधि मण्डल में शामिल खान विभाग के अतिरिक्त मुख्य सचिव सुबोध अठावाल और अन्य अधिकारीगण उपस्थित रहे। विदेशी विशेषज्ञों द्वारा प्रस्तुत पावर प्वाइंट प्रस्तुतीकरण देखकर, प्रयोगशाला देखी और राजस्थान की ड्राफ्ट रिपोर्ट पर विवेचनों से विचार-विमर्श किया।

इस पूरे कार्यक्रम के पीछे प्रमोद भाया की इच्छा यह रही है कि राजस्थान के यषक्वी मुख्यमंत्री अशोक गहलोत ने जो राज्य को खनन व सामरिक महत्व की दृष्टि से बहुत ऊंचा ले जाने का सपना देखा है उस सपने को पूरा करने के लिए उच्च तकनीक हासिल कर निकटतम भविष्य में पोटाश का उत्पादन राज्य व देश में किया जा सके। इसी प्रसंग में भाया ने जर्मनी में विचार-विमर्श किया। इस विचार-विमर्श परिदृश्य के चित्र पूरी परिस्थिति का वर्णन करते हैं।